

दिनांक 20 अगस्त, 2016 को जमशेदपुर वीमेंस कॉलेज,
जमशेदपुर के Graduation Day के अवसर पर माननीया
राज्यपाल महोदया का सम्बोधन

यह अत्यन्त ही सुखद क्षण है कि प्राकृतिक संसाधनों एवं खनिज सम्पदा से परिपूर्ण राज्य झारखण्ड की लौह नगरी में स्थापित Jamshedpur Women's College आज अपना प्रथम Graduation Day मना रहा है। सबसे पहले मैं आज उपाधि ग्रहण करने वाले सभी Students को बधाई एवं शुभकामनायें देती हूँ और साथ ही इस अवसर पर महाविद्यालय परिवार से जुड़े सभी सदस्यों एवं अभिभावकों को भी बधाई देती हूँ।

2. नारी शिक्षा का अलख जगाने में जमशेदपुर वीमेंस कॉलेज की महत्वपूर्ण भूमिका है। यह प्रसन्नता का विषय है कि इस महाविद्यालय को National Assessment and Accreditation Council, Bangalore द्वारा A' Grade प्राप्त हुआ है और साथ ही इस Autonomous महाविद्यालय को Excellence दर्जा भी प्राप्त हो चुका है। यह अत्यन्त हर्ष का विषय है कि सन् 1953 में 8 छात्राओं से अपना सफर प्रारम्भ करने वाला यह महाविद्यालय लगभग 11 हजार बालिकाओं को शिक्षित करने हेतु अग्रसर है। इस College का राज्य के कोल्हान क्षेत्र में विशेष स्थान है। अतः महाविद्यालय परिवार के सभी सदस्यों का हमारी बालिकाओं को बेहतर शिक्षा प्रदान करने हेतु सदैव तत्परता आवश्यक है, ताकि वे आत्मनिर्भर बन सकें एवं राष्ट्र की

प्रगति में अपना बहुमूल्य योगदान दे सकें। यह महाविद्यालय शिक्षा का ऐसा वातावरण स्थापित करने हेतु अग्रसर हों कि राज्य ही नहीं, बल्कि पूरे देश में इसे बालिका-उच्च शिक्षा के लिए आदर्श College के रूप में जाना जा सके।

3. Globalization के इस दौर में Vocational Courses और Job oriented courses की ओर ध्यान देना इस महाविद्यालय का प्रशंसनीय कदम है। B.A, B.Sc., B.Com, M.A., M.Sc., M.Com की पढ़ाई के साथ BBA, BCA, B.Sc.(IT), Biotech, Library Science, Mass Communication, B.Ed. आदि Vocational course और MBA, M.Ed., Master in Library and Information Science जैसे Professional courses का संचालन प्रशंसनीय है, लेकिन इन सब पाठ्यक्रमों में गुणवत्तायुक्त शिक्षा पर भी सदैव ध्यान रखे जाने की आवश्यकता है। हमारे Teachers विद्यार्थियों को नये Innovative idea के प्रति जागरूक करें, साथ ही छात्राओं में नैतिकता, अनुशासन के द्वारा निरंतर प्रगति के पथ पर अग्रसर होने की सीख दें।

4. प्रिय छात्राओं, आज आप Degree ग्रहण कर रही है, केवल यही जीवन का मकसद नहीं है। अब आप जीवन के कर्म-क्षेत्र में प्रवेश कर रही हैं, जहाँ आपको अपनी क्षमता एवं प्रतिभा से अपनी पहचान स्थापित करनी है। आप लोगों को अपने Career का चयन करना है। इसमें सफलता के लिए अनुशासित जीवन अति आवश्यक है।

5. प्रिय Students आप कभी भी अपने—आपको कमजोर न समझें, आपमें आसमान छूने की भी ताकत निहित है, इसलिए हमेशा मजबूत इरादे के साथ आगे बढ़ें और अपनी प्रतिभा से सफलता का ऐसा परचम लहरायें कि आपको यह कॉलेज ही नहीं, बल्कि पूरा राज्य और राष्ट्र आदर्श उदाहरण के रूप में प्रस्तुत करें।

6. अब महिलायें सिर्फ चूल्हे—चौके तक सीमित नहीं हैं। हमारे देश की नारियों ने अपनी प्रतिभा एवं लगन से विभिन्न क्षेत्रों में सफलता अर्जित की है और अन्तर्राष्ट्रीय मंच पर भी अपनी पहचान बना रही है, राष्ट्र को अपनी ऐसी बेटियों पर गर्व है। आज इन्होंने एक कुशल डॉक्टर, इंजीनियर, वैज्ञानिक, शिक्षाविद्, प्रशासनिक एवं पुलिस पदाधिकारी के साथ खेल में भी अपनी प्रतिभा से विशिष्ट पहचान बनाई है। इसलिए जो आज भी महिलाओं के प्रति रूढ़िवादी विचार रखते हैं, उन्हें अपने ऐसे विचारों पर पुनः चिन्तन और मंथन करने की आवश्यकता है।

7. अभी भारत में महिला उच्च शिक्षा की गति अपेक्षित नहीं है, सरकार द्वारा 'बेटी बचाओ—बेटी पढ़ाओ' का अभियान चलाकर, इस पर विशेष ध्यान दिया जा रहा है। कहा गया है कि एक बालक पढ़ता है तो वह स्वयं शिक्षित बनता है, पर जब एक स्त्री पढ़ती है तब पूरा परिवार एवं समाज शिक्षित होता है। हमारी छात्राओं को समझना होगा कि डिग्री हासिल करने के साथ ही उन्हें आत्मविश्वास के साथ अपना प्रत्येक कदम बढ़ाना होगा ताकि राष्ट्र निर्माण

में कोल्हान क्षेत्र की नारियों का प्रभावी योगदान स्थापित हो सकें।

8. एक बार पुनः मैं सभी उपाधि पाने वाली छात्राओं को शुभकामनायें देते हुए कहना चाहूँगी कि वे निरंतर अपनी मेहनत और लगन से लक्ष्य को प्राप्त करने की दिशा में आगे बढ़ें, मंजिल दूर नहीं है। मेरा आशीर्वाद सदा आप सभी के साथ है।

जय हिन्द!

जय झारखण्ड!